



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

TUESDAY, JULY 23, 2024 / SRAVANA 01, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

// વંચાણે લીધું //

(૧) કાર્યપાલક ઈજનેરશ્રી, રાજપીપળા (મા.મ.) વિભાગ, રાજપીપળાના પત્ર જા.નં. પીબી/૨૨૮૭/સને ૨૦૨૪, તા.૦૨/૦૭/૨૦૨૪

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

હુકમ

ગુજરાત પોલીસ અધિનિયમ - ૧૯૫૧ની કલમ - ૩૩(૧)(બી) અન્વયે બહાર પાડેલ.

ક્રમાંક: એમએજ/જાહેરનામું/વશી/ ૮૮૫૦ થી ૮૮૮૪/૨૦૨૪.-કાર્યપાલક ઈજનેરશ્રી, રાજપીપળા (મા.મ.) વિભાગ, રાજપીપળા દ્વારા વંચાણ- (૧)ના પત્રથી રાજપીપળા-સીસોદ્રા રોડ (રાજ્ય ધોરી માર્ગ)ના મજબુતીકરણનું કામ હાલ પ્રગતિ હેઠળ હોઈ, સદરહુ રસ્તો ભારે વાહનો માટે બંધ કરી ભારે વાહનો માટે રૂટ ડાયવર્ટ કરવા અંગે જાહેરનામું બહાર પાડવા અત્રે દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું સી.કે.ઉઘાડ(જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ- ૧૯૫૧ ની કલમ - ૩૩(૧) (બી) તથા વંચાણ-(૨)થી મળેલ સત્તાની રૂએ રાજપીપળા-સીસોદ્રા રોડ(રાજ્ય ધોરી માર્ગ) ના મજબુતીકરણના કામે સદરહુ રસ્તો ભારે વાહનો માટે તા. ૦૪ /૦૭/૨૦૨૪ થી તા.૧૫/૦૮/૨૦૨૪ સુધી બંધ કરી ભારે વાહનો નીચે મુજબ ડાયવર્ટ કરવા આથી ફરમાવું છું.

ભારે વાહનો માટે રૂટ ડાયવર્ઝનની વિગત

- રાજપીપળાથી સીસોદ્રા તરફ જતાં ભારે વાહનો રાજપીપળાથી પ્રતાપનગર નવા રાજુવાડીયા નાવરા - કાંદરોજ થઈ સીસોદ્રા તરફ જશે.
- સીસોદ્રાથી રાજપીપળા તરફ જતાં ભારે વાહનો સીસોદ્રાથી કાંદરોજ નાવરા રાજુવાડીયા પ્રતાપનગર થઈ રાજપીપળા તરફ જશે.

// અમલવારીનો સમય //

આ જાહેરનામાની અમલવારી તા. ૦૪/૦૭/૨૦૨૪ થી તા.૧૫/૦૮/૨૦૨૪ સુધી કરવાની રહેશે.

// શિક્ષા //

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ 939 તથા ભારતીય ન્યાય સંહિતા-૨૦૨૩ ની કલમ - ૨૨૩ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૦૪/૦૭/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

વંચાણે લીધા :-

- (૧) પોલીસ અધિક્ષકશ્રી, નર્મદાના પત્ર ક્રમાંક: LIB/ગણેશ ઉત્સવ/જાહેરનામું/૨૬૩૪/૨૦૨૪, તા.૧૮/૦૬/૨૦૨૪
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા.૧૦/૦૭/૨૦૧૮

// હુકમ //

ક્રમાંક: એમએજ/જાહેરનામું/વશી/૮૬૫૦ થી ૮૬૮૪/૨૦૨૪.-પોલીસ અધિક્ષકશ્રી, નર્મદા દ્વારા વંચાણ-(૧)ના પત્રથી જણાવ્યા મુજબ ચાલુ વર્ષે ગણેશ મહોત્સવ નિમિત્તે તા.૦૭/૦૮/૨૦૨૪ ના રોજ ભગવાન શ્રી ગણેશજીની પ્રતિમાઓની સ્થાપના થનાર છે જ્યારે પ્રતિમાઓનું વિસર્જન સરઘસ અને શોભાયાત્રા સાથે તા.૧૭/૦૮/૨૦૨૪ ના રોજ નીકળનાર છે. આ મહોત્સવ અગાઉ મૂર્તિકારો દ્વારા બનાવવામાં આવતી મૂર્તિઓના કદ બાબતે ઉચાઈનું યોગ્ય અને નિયત ધોરણ જાળવી રાખવામાં આવે તો વિસર્જન પ્રક્રિયા સરળતાથી થાય અને વિસર્જન શોભાયાત્રા દરમ્યાન ટ્રાફિક સરળતાથી ચાલુ રહે અને કાયદો વ્યવસ્થાના પ્રશ્નો ઉપસ્થિત ન થાય. તેમજ મૂર્તિની બનાવટમાં બીજા ધર્મના લોકોની ધાર્મિક લાગણી દુભાય એવા કોઈ ચિન્હો કે નિશાની રાખવામાં ન આવે તે સુનિશ્ચિત કરવું જરૂરી છે. ઉપરાંત મૂર્તિ બનાવવા માટે કેમિકલયુક્ત રંગોનો ઉપયોગ થતો હોય, આવી મૂર્તિઓને નદી તથા તળાવના પાણીમાં વિસર્જન કરવાથી પાણીમાં રહેતાં પ્રાણીજન્ય જીવો અને માછલીઓને પણ નુકશાન થાય છે.

જેથી પાણી તથા પર્યાવરણમાં થતા પ્રદૂષણને અટકાવવા કેન્દ્રીય પ્રદૂષણ બોર્ડ દ્વારા આપવામાં આવેલ ગાઈડલાઈન મુજબ તેમજ સરકારશ્રી દ્વારા બહાર પાડવામાં આવેલ વખતો-વખતના દરાવો અને નામદાર સર્વોચ્ચ ન્યાયાલય દ્વારા મૂર્તિઓના વિસર્જન અંગે આપવામાં આવેલ ગાઈડલાઈનને ધ્યાને રાખવી જરૂરી છે તેમ જણાવી સદરહુ તહેવાર દરમ્યાન અમુક કૃત્યો બાબતે પ્રતિબંધાત્મક જાહેરનામું બહાર પાડવા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

// જાહેરનામું //

આથી હું સી.કે.ઉઘાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ તથા વંચાણ-(૨) થી મને મળેલ સત્તાની રૂએ આગામી ગણેશ મહોત્સવ તહેવારના સંદર્ભે નીચે મુજબ હુકમ કરું છું.

:- પ્રતિબંધિત કૃત્યો :-

- (૧) મૂર્તિઓની બનાવટમાં કુદરતી વસ્તુઓનો અને ધાર્મિક રીતે પ્રણાલિકાગત ચીકણી માટીનો ઉપયોગ કરવો. ભઠ્ઠીમાં શેકેલી ચીકણી માટી કે પ્લાસ્ટર ઓફ પેરિસ(પી.ઓ.પી.)નો ઉપયોગ કરવો નહીં.
- (૨) મૂર્તિઓની બનાવટમાં મૂર્તિઓ પાણીમાં સહેલાઈથી ઓગળી શકે તેવા બિન ઝેરી કુદરતી રંગનો જ ઉપયોગ કરવો. ઝેરી કે ઉત્તરતી કક્ષાના રસાયણ કે કેમિકલયુક્ત રંગોથી મૂર્તિને કલર કરવો નહીં.
- (૩) મૂર્તિઓની બનાવટમાં ઘાસ, લાકડા, બાંબુને બાધ આપવામાં આવે છે.
- (૪) શ્રી ગણેશજીની મૂર્તિ બેઠક સહિતની ૮(નવ) ફૂટ કરતાં વધારે ઉચાઈની બનાવવી, વેચવી કે સ્થાપના કરવી નહીં(તમામ મૂર્તિઓનું વિસર્જન કૃત્રિમ તળાવમાં કરવાનું રહેશે). મૂર્તિઓની ઉચાઈ સેન્ટ્રલ પોલ્યુશન કંટ્રોલ બોર્ડની તા.૧૨/૦૫/૨૦૨૦ ની રીવાઈઝડ ગાઈડલાઈન મુજબ હોવી જોઈશે.
- (૫) મૂર્તિકારો જે જગ્યાએ મૂર્તિઓ બનાવે છે તે જગ્યા તથા વેચાણની જગ્યાની આજુબાજુ તથા નજીકમાં કોઈપણ પ્રકારની ગંદકી કરવા કે કોઈપણ પ્રકારની મૂર્તિ રોડ ઉપર જાહેરમાં ટ્રાફીકને અડચણ થાય તે રીતે ખુલ્લી રાખવી નહીં.
- (૬) મૂર્તિઓનું વેચાણ થયા બાદ વધેલી ખંડીત મૂર્તિઓને બિનવારસી હાલતમાં છોડીને જવું નહીં.

- (૭) મૂર્તિઓની બનાવટમાં કોઈપણ ધર્મના લોકોની લાગણી દુભાય તેવા કોઈ ચિન્હો કે નિશાનીઓવાળી મૂર્તિઓ બનાવવી, ખરીદવી, વેચવી કે સ્થાપના કરવી નહીં.
- (૮) નર્મદા જિલ્લાની બહારથી મૂર્તિઓ લાવી વેચનાર મૂર્તિકારો/વેપારીઓને પણ આ નિયમો લાગુ પડશે.
- (૯) ગણેશ સ્થાપના પહેલાં તથા વિસર્જન પૂર્ણ થયા બાદ તમામ મંડપો એક દિવસ કરતાં વધારે દિવસ સુધી રાખવા નહીં.
- (૧૦) પરમીટમાં દર્શાવેલ રૂટ સિવાય અન્ય રૂટ ઉપર વિસર્જન કરવું નહીં.
- (૧૧) મૂર્તિકારો તથા ધાર્મિક સંગઠનોએ મૂર્તિ બનાવવા તેમજ મૂર્તિઓની પૂજા-પાઠ માટે વાપરવામાં આવતી વસ્તુઓ બાબતે સેન્ટ્રલ પોલ્યુશન કંટ્રોલ બોર્ડ (ભારત સરકારના વન અને પર્યાવરણ વિભાગ) તરફથી તા.૧૨/૦૫/૨૦૨૦ ની આ સાથે સામેલ રીવાઈઝડ ગાઈડલાઈનનો ચુસ્તપણે અમલ કરવાનો રહેશે.

// વિસ્તાર //

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

// અમલવારીનો સમય //

આ જાહેરનામું તા.૨૮/૦૬/૨૦૨૪ થી તા. ૨૭/૦૮ /૨૦૨૪ સુધી અમલમાં રહેશે.

// શિક્ષા //

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ - ૧૮૮ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૨૮/૦૬/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

વંચાણે લીધા :-

- અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦.

જાહેરનામું

ગુજરાત પોલીસ અધિનિયમ-૧૯૫૧ની કલમ ૩૭ (૩) અન્વયે.

ક્રમાંક: એમએજ/જાહેરનામું/વશી/૮૦૨૪ થી ૮૦૫૮/૨૦૨૪.-નર્મદા જિલ્લામાં નાગરિકો/સંસ્થાઓ જિલ્લા કલેક્ટર કચેરી તેમજ જિલ્લા/તાલુકાની અન્ય કચેરીઓ ખાતે પોતાની વિવિધ માંગણી/રજુઆતો માટે સમુદ્ધમાં આવતા હોય છે. આ પ્રકારની રજૂઆતો દરમિયાન સંબંધિત કાર્યરત કચેરીઓ ખાતે અધિકારીઓ/કર્મચારીઓ તેમજ કચેરી ખાતે કામ અર્થે આવેલ નાગરિકોના વિવિધ કાર્યો તેમજ તેઓની શાંતિ અને સલામતી જળવાઈ રહે, સૌહાર્દપૂર્ણ માહોલ બની રહે તેમજ કાયદો અને વ્યવસ્થા જળવાઈ રહે તે માટે જરૂરી નિયંત્રણો મુકવા જાહેરનામું બહાર પાડવું આવશ્યક જણાય છે.

આથી, હું સી. કે. ઉઘાડ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ, ૧૯૫૧ની કલમ-૩૭(૩) તથા આમુખના હુકમથી મળેલ સત્તાની રૂએ તા.૦૫/૦૭/૨૦૨૪ થી તા.૧૮/૦૭/૨૦૨૪ (બંને દિવસો સહિત) સુધી જિલ્લા સેવા સદન, નર્મદા તથા જિલ્લામાં આવેલ સરકારની વિવિધ વિભાગની અન્ય તમામ કચેરીઓના કંપાઉન્ડ વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

- (૧) સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી વગર કોઈપણ પ્રકારના પ્રદર્શન, ધરણાં, ઉપવાસ, રેલી વિગેરે પ્રવૃત્તિ કરવા પર.
- (૨) કોઈપણ પ્રકારના માર્ક સિસ્ટમ/ડી. જે.નો ઉપયોગ ઉક્ત કચેરીઓ ખાતે કરવા પર.
- (૩) ઉક્ત કચેરીઓ ખાતે રોજંદી કામગીરીમાં અધિકારીઓ/કર્મચારીઓ/અરજદારો/કચેરીઓના મુલાકાતીઓ વગેરેને અસુવિધા ઉત્પન્ન કરવા પર.
- (૪) ઉક્ત કચેરીઓ ખાતે શાંતિ સલામતી અને સંવાદિતા જોખમાય તેવા સૂત્રોચ્ચાર કરવા પર.

અપવાદ

આ હુકમમાંથી સરકારશ્રીના વિભાગો/કચેરીઓ દ્વારા આયોજિત કરવામાં આવનાર કાર્યક્રમો/રેલીને મુક્તિ આપવામાં આવે છે.

અમલવારીનો સમય

આ જાહેરનામું તા. ૦૫/૦૭/૨૦૨૪ થી તા. ૧૮/૦૭/૨૦૨૪ (બંને દિવસો સહિત) સુધી અમલમાં રહેશે.

શિક્ષા

આ જાહેરનામાંનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ તથા ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાંનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૦૫/૦૭/૨૦૨૪ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી. કે. ઉંઘાડ,
અધિક જિલ્લા મેજિસ્ટ્રેટ,
નર્મદા-રાજપીપળા.

